

ДҮСЛҮК

ОКТАБРЬ РАЙОНЫНЫҢ ИЖТИМАГЫЯ- СӘЯСИ ГАЗЕТАСЫ.
ОБЩЕСТВЕННО - ПОЛИТИЧЕСКАЯ ГАЗЕТА ОКТАБРЬСКОГО РАЙОНА.

Газета 1931 елның
9 июленән бирле чыга.

№115 (7888)

26 сентябрь, 1991 ел,
ПӘНЖЕШӘМБЕ

Бәясә 4 тиен.

Ужым чәчүлекләре сый ала

Ужым чәчүлекләрен тукландыру — бүгенге көннең мөһим бурычларының берсе. «Россия» колхозында бу эшне махсус самолетлар башкаралар. Биредә гектарына 2 центнер исәбенән катлаулы ашлама кертелә. Анда эш тәмамланганнан соң, самолет «Ленинский путь», Мичурин исемендәге колхозларга юл тотачак. Әмма башка хужалыкларда да бу юнәлештә эшне башлап жибәргә — чәчкеләр белән тукландырырга кирәк.

Яңалыклар «СПРИНТ» — НОРЛАТТА

Ниндидер спорт федерациясе оештырган «Спринт» дип уйлассаң, бу — Норлатта футбол матчынан соң оештырыла торган лотерея уеннарын алыштырган жирле «Спринт» иде. Болелыклар өчен 1 мең сумлык «Спринт» лотереясе сатылды.

Бәхетле билет тартып чыгаручылардан беренче кеше шәһәр газ чәтәрәннән Владимир Лапин иде. Ул 25 сум акча отты. Аннан соң байтак уйнаучы отыш шатлыгын кичерде. Ә иң зур отыш — 100 сум Ульяновск локомотивлар депосының Норлат филиалы эшчесе Дамир Гыйззәтуллинга елмайды.

Әйтергә кирәк, лотереяның бу төре уенчылар күңеленә бик хуш килде. 27 нче, 29 нчы сентябрьләрдә булачак футбол очрашуларынан соң да шундый ук «Спринт» уены оештырылачак.

ОРЛЫК ҚЫНА ДИЯРСЕН!

Аерым хужалыкларының үлән орлыгы үстөрү белән якыннан торып шөгыләләнә башлавы бик куанычлы хәл, әлбәттә. Бу яктан «Комбайн» колхозы эш тәжрибәсен үрнәк итеп күрсәтергә була. Быел комбайнчылар 68 центнер кындырак (костер), 10 центнер туранбаш (клевер) орлыгы үстөрү саттылар, шулай итеп 71 мең сумнан артык табыш алдылар. Мәнә үлән орлыгы гына диарсен! Кызганычка каршы, районда сату өчен орлык үстөрүчеләр бердән бер хужалык бу. Үзләре өчен үстөрүчеләр юк түгел. «Рассвет» совхозы быел 83 центнер кындырак, «Большевик» колхозы 24 центнер люцерна катнашмасы, XXI партсъезд исемендәге колхоз 18 центнер кындырак, «1 нче май» 50 центнер кындырак, «Москва» колхозы 14 центнер люцерна чистартуда китерделәр.

Б. МАЛИНИНА.



Аларның төп һөнәре — техник хезмәткәрләр, Түбән Норлат авыл культура йортында жыештыручы булып эшлеләр, әмма һәр чөгәндер сезоннда алар басуга татлы тамыр игүчеләр янына чыгалар.

Быел да Нәдия Ильмухина һәм Сәлимә Мәүлетова традицияне үзгәртмәделәр, хужалык колхозчылары белән игә-иң торып басуда эшлеләр.



Азыгың мулмы?

Район хужалыкларында жәмөгәтә маллары өчен азык әзерләү торышы

Беренче багана — берәмлеге,	хужалыклар өченче — аның	исемнәре, икенче — бер шартлы терлеккә тиешле азык үтәлеше — центнерларда, дүртенче — процентларда.	азык				
Синдряков исем.	24,6	22,9	93	«Чишмә»	17,6	11,1	63
Ульянов исем.	18,9	17,2	91	«Таң»	17,1	17,2	101
«Правда»	21,8	15,9	73	«Москва»	17,8	15,0	84
«Восход»	22,2	13,5	61	«Үрнәк»	17,5	11,5	66
Мичурин исем.	16,7	12,4	79	«Лесная поляна»	18,7	22,2	119
«Россия»	20,0	20,2	101	«Кондырча»	16,7	15,6	93
Хафизов исем.	19,3	15,2	79	Кузнецов исем.	17,3	12,9	75
«Путь к коммунизму»	18,5	10,9	59	«Заря»	18,0	23,8	132
Муса Жәлил исем.	21,9	18,6	85	«Чирмешән»	19,5	15,2	78
«Родина»	22,0	14,1	64	«Ленинский путь»	15,2	10,4	68
«Игенче»	17,7	10,9	62	«Беренче май»	19,2	14,4	75
«Большевик»	23,0	18,1	79	«Төрнәс» совхозы	24,2	15,5	64
«Заветы Ильича»	19,3	15,3	79	«Мамык» совхозы	22,1	19,1	86
«Знамя Октября»	20,6	8,6	42	«Рассвет» совхозы	18,5	18,4	99
«Алга»	17,9	15,5	87	«Сөлчә» совхозы	23,0	11,8	51
«Комбайн»	19,3	18,6	96	Хужалыкара берләшмә	6,5	4,1	63
XXI партсъезд исем.	19,0	20,5	108	«Яшь көч»	22,8	24,5	107
«Татарстан»	21,9	25,8	118				
«40 лет Победы»	23,6	17,2	73	Район буенча:	18,4	15,0	82

Быелгы кышлату жинел булырга охшамый. Иген уңышының көтелгәннән ким булуы терлекчелекне фуражсыз калдырды, корылыкка жәйнең печән әзерләүгә дә кире йогынтысы аз булмады. Әмма ни генә булмасын, акыллы тәжрибәле житәкчеләр жәмөгәтә маллары запас азыксыз калмасын өчен бәтән мөмкинлеккә эшкә жиктеләр.

Ләкин һәр жирдә дә мондый жаваплылык сизелмәде. Бүген хужалыкларының азык запасын күз-

дән кичерсәк, аның аянычлы нәтижәсе тиз күзгә ташлана. Әйтик, «Игенче» колхозы быел тиешле күләмнен 25 проценты кадәр генә печән әзерли алды. Кузнецов исемендәге колхоз 26, Мичурин исемендәге колхоз 31, «1 нче май» колхозы 34 процент күләмдә генә печән запасы тупладылар.

Сенаж белән дә шундый авыр хәлдә калучылар бар. Мөгезле эре терлек симертү буенча хужалыкара берләшмәдә бу төр азык бары кирәкле күләм-

нең 48 проценты кадәр генә тупланган. «Яшь көч», «Путь к коммунизму» колхозларында ул 67, 75 процент кына тәшкил итә. Салам әзерләүдә исә «Путь к коммунизму», «Родина», «Ленинский путь» колхозлары бик йомшак эшләделәр. Аларда тупас азык тиешле күләмнен 52, 53, 61 проценты хәтле генә санала.

Хәзер терлек азыгы хәзерләүдә күп мөмкинлекләр кулдан ычкындырылды инде. Әмма чөгәндер яфрагынан силәс салып, ха-

лыктаң вак бәрәңгә тупларга өле бер дә сон түгел. Чөнки силәс салу «Сөлчә» совхозы, «Чишмә» колхозы, «Төрнәс» совхозы, «Комбайн», «Знамя Октября», «Ленинский путь», «Чирмешән» колхозларында 6—22 процентка гына үтәлгән. Күп жирдә булган азык та хисапка алынмаган. Сусыл азыкларның төгәл хисабын булдырып, ышанычлы кулга тапшыру, аны төгәл үлчәп жибәрү кирәклеген бүгеннән катгый таләп итеп куярга кирәк.

Чөгәндер алынып бетә

«Сөлчә» совхозының 50 гектар майданы биләгән татлы тамыр басуында эшләр тәмамланып килә, диярлек. Биредә МКК-6 чөгәндер казыту комбайны белән Сергей Михайлович Ямзуков зур тырышлык куеп эшләде. Нәтижәдә шикәр чөгәндере казытылып бетте.

Комбайн астыннан татлы тамырны кагатка ташуда исә МТЗ-80 тракторчысы Иван Георгиевич Колотлин, ЮМЗ-6 тракторында Роман Фәритович Мәсхүдов та аеруча өлгерлек күрсәттеләр. Чистарту эшләрендә Александр Михайлович Павлюхин да сынатмады.

Кагатлардан машиналарга чөгәндере СПС-4.2 агрегатында Владимир Владимирович Арипов төяп тора. Ул елның аягында чөгәндер игүдә катнаша. Тырышлыгы, эшкә карусыз булганы өчен совхозда да хөрмәт итәләр үзен.

Чөгәндере Норлат шикәр заводына ташуда КамАЗ машинасы шоферы Иван Ковшов, Норлат автотранс-

порт предприятиесеннән килгән ГАЗ-53 машинасы шоферы Иван Никитин да темпны сүрелдермиләр.

Уңышчы классны тәмамлап, Норлат профессиональ-техник училищесында бухгалтерга укучы кызлар Любовь Рябова, Людмила Никанорова да үз совхозларына чөгәндер алула булышу өчен кайттылар.
Т. ПУНТУС.

Эш көйлә бара

НОРЛАТ ИКМӘК ЗАВОДЫ. Коллектив 8 айда икмәк-булка әйберләре житештерү планын 101,8 процентка үтәде, икенче төрле айткәндә, 2497 тонна урынына 2541 тонна продукция житештерде. Шул исәптән булка әйберләре житештерү планы 112,5 процентка үтәлде. Завод эшчәннәре бу чорда товар реализацияләү планын 103,1 процентка башкардылар, 1513 мең сум урынына 1560 мең сумлык продукция реализацияләнде.

Һәрвакыттагыча, бригадалар арасындагы ярышта мастер-пешерүче Рева Галимовна Газизова бригадасы алда бара. Әлеге бригада пешекчесе Елена Порфирьевна Романова, көчегар Федор Васильевич Алексеев, слесарь Александр Сергеевич Стручков турында гел мактау сүзләре генә әйтергә мөмкин. Газизова бригадасында гайләләре белән икмәк пешерүчеләр һөнәрен сайлаган Усмановлар да эшлеләр. Гайлә башлыгы Наил Кәримович Усманов он иләүче булса, Фәүзия Хажиевнәтовна оста камыр куючы буларак хөрмәт яулады. Заводка икмәк пешерү һөнәренә хөрмәт хисен алар кызларында тәрбияли алганнар, күрсәткән узган ел урта мәктәпне тәмамлаган Эльфия һөнәр эзләп чит-ят жирләргә барелмәде, туп-туры заводка килде. Хәзер ул биредә ярдәмче эшче булып әйбәт кенә эшләп йөри.

Соңгы вакытта заводның көйлә эшләвендә кадрларга кытлык булмауның да роле зур. Чөнки узган ел эшчеләрдән хезмәт хакы бермә-бер артты, завод администрациясе алар ихтияжын канәгатьләндерүдә шулай ук эшләми түгел. Әле июль ахырыннан завод сыек ягулыкка күчеп эшли башлады. Бу шулай ук эш шартларын жинеләйтте. Хәзер, авыл хужалыгында чөгәндер алу кебек кызу эш барганда, завод продукциясенә сорау зур.
Р. АНАНЬЕВА.

